

प्यारे सीयाराम जे स्नेह में तो

कींय कुरिबानु कयो जीवन आ।

रसीली राह में रहमत सां तो

चवायो नाथ खां बि धनु धनु आ॥

दर्द जी जोति जगाई जानी

लगाई लालन सां लिवड़ी लासानी

वेही वर विरूंह जे वणिकार में तो

कयो सफलु तो तनु मनु आ॥

बचपन खां नेह जी झकझोर लगी

प्यारे पार्थिवि चंद्र सां पाण प्रीति पगी

कुरलाए कूज जियां कुंजनि में तो

क्यास सां भरियो विश्व कण कण आ॥

कई कथा कसक जी करुणा सां भरी

खोली मुहब महिलनि जी दर्दनि सां दरी

पसी बांकी झांकी पंहिजे जानिब जी

कई रसमय जीवन जी खिण खिण आ॥

निंड नेणनि जी नाम रट में भुली

ईश अनुग्रह सां कली दिलजी खुली

द्रिसी झूले में झुलंदो लालन खे

प्रेम सां पूतो बन जो पनु पनु आ॥

वाधाई वण वलियुनि तवहां खे दिनी
माग़ मैथिलि में आश दिल जी पुनी
नाम मैगसि सां साहिब सद्रिड़ो कयो
वसियो ज़णु प्रेम सुधा घनु घनु आ॥